

امریکی جمہوریت کا اصل روپ

”چہرہ روشن اندر وہ چنگیز سے تاریک تر!“

پروفیسر خورشید احمد

جمہوریت اپنی نام کمزوریوں کے باوجود دور حاضر کے دوسرے سب سیاسی نظاموں کے مقابلے میں ایک فوقیت رکھتی ہے۔ اس میں دستور اور قانون کی حکمرانی، عوام کی مرضی سے حکومتوں کی تشکیل اور تبدیلی، حکمرانوں کی جواب دہی، انسانی حقوق کی ضمانت، عدالتی کی آزادی اور معاشرے میں آزادانہ بحث و اختساب بیشمول پر لیں اور ممیٹیا کی آزادی کو سیاسی نظام کا بنیادی ڈھانچا تصور کیا جاتا ہے اور کسی نہ کسی حد تک اس کا احترام بھی کیا جاتا ہے۔ اگر کہیں اس سے انحراف ہوتا ہے تو بالآخر وہ طشت از بام ہو کر رہتا ہے اور اجتماعی محابیت کا نظام حرکت میں آ جاتا ہے۔ یہی وہ عمل ہے جس سے نام نہاد جمہوری قیادتوں کا پول بالآخر کھلتا ہے۔

امریکا کو مغربی دنیا کی سب سے بڑی جمہوریت ہونے کا دعویٰ ہے اور صدر راشن نے دوسری بار صدارت کا انتخاب جیتنے کے بعد تو پوری دنیا میں ”جمہوریت“ اور آزادی کے فروغ کے لیے کرویں، کوئی خارج پالیسی کا مرکزی نکتہ قرار دیا ہے اور خود عراق کے خلاف فوج کشی اور وہاں برپا ہونے والے قتل و غارت گری کے لیے اب اسی دعوے کو بطور جواز، پیش کر رہے ہیں۔ اب لے دے کے اُن کے اور اُن کے ہم نواحی حکمرانوں کے بالخصوص برطانیہ کے وزیر اعظم ٹونی بلیر کے

پاس کہنے کے لیے بس بھی کچھ رہ گیا ہے کہ ہم نے عراق کو صدام کی آمریت سے نجات دلائی ہے اور جمہوری نظام کو فروغ حاصل ہو رہا ہے۔

امریکا کے موجودہ حکمرانوں کی پوری سفارتی اور پروپیگنڈا مہم کے باوجود امریکی سفارت کاری کا یہ سال ان کی تاریخ کا ناکام ترین سال رہا ہے اور پیک ڈبلوی می، جس پر اربوں ڈالر خرچ کیے جا رہے ہیں، اس کے غبارے سے ہوا نکل گئی ہے۔ دنیا صدر بیش اور امریکی قیادت کے بلند بالاں دھوکوں کو کوئی وقعت نہیں دے رہی بلکہ وہ ان کی پالیسیوں اور عملی اقدامات کو دیکھ رہی ہے۔ دعوے اور حقیقت میں جو تضاد اور بعد المشرقین پایا جاتا ہے، اس نے امریکا کی ساکھ کو ایسا سخت نقصان پہنچایا ہے کہ اس کی ملکیتی ممکن نہیں۔ افسوس تو امریکا کے ان حواریوں پر ہے جو مسلم دنیا میں اب بھی امریکا کی کٹھ پتیاں بنے ہوئے ہیں اور اپنے ہی عوام کے خلاف صفائی کے آراء ہیں۔ امریکا کی پالیسی کی ناکامی کا تازہ ترین اعتراف خود بیش صاحب کا وہ ارشاد ہے جو ۲۰۰۶ء کو واشنگٹن میں قومی زبانوں کے تحفظ کے ادارے کا افتتاح کرتے ہوئے انھوں نے فرمایا ہے کہ امریکا کے امتحن کو جس چیز نے لگاڑا ہے، وہ وہ پروپیگنڈا ہے جو دوسرے ممالک کا میدیا کر رہا ہے۔ خصوصیت سے عرب ممالک کے ریڈیو اور ٹی وی کو نشانہ بناتے ہوئے فرماتے ہیں:

جب آپ ان میں سے کچھ ٹھی وی اٹیشن دیکھ رہے ہوتے ہیں تو آپ کے سامنے امریکا نہیں آتا۔ عرب ٹھی وی ہمارے ملک کے ساتھ انصاف نہیں کرتے۔ بعض اوقات وہ ایسا پروپیگنڈا کرتے ہیں جو کسی بھی طرح درست نہیں ہوتا۔ یہ انصاف کی بات نہیں ہے اور یہ لوگوں کو ہم جو کچھ ہیں، اس کا صحیح تاثر نہیں دیتا۔

اس خطاب میں انگریزی کے علاوہ دنیا کی دوسری زبانوں، خصوصیت سے مسلم ممالک کی زبانوں (عربی، فارسی اور اردو) میں بھی امریکی پروپیگنڈے کی ضرورت پر زور دیا گیا ہے اور ان کروڑوں ڈالر پر مستزاد جو اس وقت پیک ڈبلوی می کے نام پر خرچ کیے جا رہے ہیں، مزید ۱۳ ملین ڈالر کا ایک نیا منصوبہ بروے کار لانے کا اعلان کیا گیا ہے۔

امریکا کو حق ہے کہ وہ اپنے پروپیگنڈے پر جتنی رقم جب اور جس طرح چاہے خرچ کرے لیکن ایک بسیاری حقیقت نہ صرف امریکا بلکہ سب کے سامنے رُتی چاہیے کہ حقائق پر پروپیگنڈے

کے ذریعے لمبے عرصے تک پرداہ نہیں ڈالا جاسکتا۔ اب دنیا کے ایک 'گلوبل ویچ'، بن جانے کا کم از کم یہ فائدہ ضرور ہوا ہے کہ بہت کم وقت میں ایک مقام کی خبریں دنیا کے گوشے گوشے تک پہنچ جاتی ہیں اور اس طرح محض حقائق کو چھپانے یا پروپیگنڈے کے مل بوتے پر اپنے موقف کو پیش (project) کرنے کی گنجائیش بہت کم رہ گئی ہے۔ امریکا کی قیادت کو اچھی طرح سمجھ لینا چاہیے کہ اب ہٹلر کے وزیر ابلاغیات جوزف گولڈزکی وہ پالیسی نہیں چل سکتی جس میں جھوٹ کو اتنی بار نشر کیا جاتا تھا کہ لوگ اسے حق سمجھنے لگتے تھے۔ اب حق بہت جلد ظاہر ہو کر رہتا ہے۔ اب اصل مسئلہ پروپیگنڈے اور ابلاغ کا نہیں، امریکا کی حکومت، اس کی پالیسیوں، افواج اور ذمہ دار حکام کے کارناموں کا ہے۔ جب تک پالیسی اور اس کے اہداف، مقاصد اور اسلوب نہیں بدلتے اور وہ تضادات جو دعوے اور عمل میں موجود ہیں، ان کی اصلاح نہیں ہوتی، محض چرب زبانی، جدید ترین ابلاغی وسائل اور سیاسی ملجم سازی سے استعمالی پالیسیوں اور دوسروں کو غلام اور حکوم بنانے والے اقدامات پر پرداہ نہیں ڈالا جاسکتا۔ ایک امریکی کالم نگار ولیم فیشر (William Fisher) نے اس دو عملی اور تضاد کو بڑے نرم اور ہمدردانہ انداز میں لیکن بر مطابق پریوں ادا کر دیا ہے:

عراق اور شرق اوسط میں رائے عامہ کے مختلف جائزوں سے یہ معلوم ہوتا ہے کہ لوگ امریکی حرکات اور حکمت عملی کے بارے میں شک و شبہے میں بتلا ہیں کیونکہ امریکا جو کچھ کہتا ہے اور جو کچھ کرتا ہے اس میں تضادات پاتے ہیں۔ (US State Department's Mixed Messages، دی نیوز، ۸ جنوری ۲۰۰۶ء، بحوالہ دی عرب نیوز)

امریکا جس طرح اپنا ایک خاص امتحن بنانے کے لیے پانی کی طرح ڈال رہا رہا ہے، صحافیوں کو خرید رہا ہے، تعلقات عامہ کی فرموں کو استعمال کر رہا ہے اور حق کو جھوٹ اور جھوٹ کو حق بنانے کی کوشش کر رہا ہے، اس کا پرداہ یونیورسٹی آف کیلی فورنیا ایٹ چیکو (University of California et Chico) کے پروفیسر بین گروس کپ (Bean Grosscup) نے اس طرح چاک کیا ہے: وہی لوگ جو آزادی صحافت کو فروغ دینے کے لیے پروگرام ترتیب دیتے ہیں، وہی

تعاقات عامہ کی فرموم، شور مچانے والے لوگوں اور خریدے ہوئے صحافیوں سے وابستہ تھنک ٹینکوں کو آزاد میڈیا کے طور پر رقوم فراہم کرنے کا دفاع کرتے ہیں۔ ساری بات تعاقات عامہ اور میڈیا کو کنشروں کرنے کی ہے۔ اس پر جوزف گوبلد بھی فخر کرے گا۔ (دی نیوز، ۳ جنوری ۲۰۰۶ء)

امریکا کے موجودہ حکمران، خصوصیت سے صدر جارج بوش، نائب صدر ڈک چینی، وزیر دفاع رمزفیلڈ اور ان کے تمام خفیہ اداروں کے کارپرداز جس دیدہ دلیری اور سینہ زوری کے ساتھ امریکی دستور، قانون، کانگریس کے طے شدہ ضابطوں اور میں الاقوامی قانون اور جنیوا کنونشن کی خلاف ورزی کر رہے ہیں، اس نے مشرق سے مغرب تک ہر طرف ایک تہلکہ سا مچا دیا ہے۔ مسلم ممالک کے عوام تو ایک مدت سے چیخ رہے تھے، اب یورپی اقوام بھی پکارا ٹھی ہیں اور خود امریکا میں بھی صدر بوش اور ان کی پالیسیوں سے عمومی بے زاری کے اظہار کے لیے بغاوت کی ایک لہر اٹھ رہی ہے جس کا سب سے نمایاں مظہر امریکی کانگریس کا یہ اہم اقدام ہے کہ حب الوطنی کے قانون (Patriot Act) کی غیر معینہ عرصے کے لیے صدر بوش کی درخواست رد کرتے ہوئے صرف پانچ ہفتوں کے لیے اس کی منظوری دی ہے۔

بادر ہے کہ متذکرہ قانون کو صدر بوش نے نائیون کے بعد کانگریس سے منظور کرایا تھا اور جسے پہلے سال مکمل اتفاق رائے سے منظور کیا گیا تھا۔ اس کے تحت صدر کو اور نیشنل سیکورٹی اتحارٹی کو ایسے غیر معمولی اختیارات دے دیے گئے تھے جن کو استعمال کر کے وہ دہشت گردی کے شہبے پر لوگوں کو گرفتار کر سکتے ہیں، لمبی مدت تک مقدمہ چلاعے بغیر زیر حراست رکھ سکتے ہیں، اور اگر مقدمہ چلانے کی نوبت آئے تو ناگزیر قانونی تقاضے (due process of law) کے بہت سے معروف ضابطوں کو نظر انداز بلکہ پامال بھی کر سکتے ہیں۔ مشہور امریکی رسائل Nation کے مضمون نگار جونا تھن شیل (Jonathan Schell) کے بقول اس قانون نے امریکی صدر کو آج کا ایسا ایڈمنیسٹریٹر بنادیا ہے کہ اگر وہ آمریت کی مکمل تصویر نہ بھی ہو تو بھی اس میں وہ ساری خصوصیات پیدا ہو گئی ہیں جن سے آمریت کا آغاز ہوتا ہے۔ اس کے نزدیک یہ حکومت بظاہر آمریت نہیں ہے مگر اس میں آمریت کی سب ابتدائی خصوصیات صاف نظر آتی ہیں۔

اور یہی وجہ ہے کہ جو ناقص شیل یہ کہنے پر مجبور ہے کہ:
 امریکی تاریخ میں صدارتی اختیارات کو سب سے زیادہ وسیع پیمانے پر غلط استعمال
 کرنے والا شخص صدر بیش ہے۔ (دی اکانومسٹ، لندن، ۷ جنوری ۲۰۰۶ء، ص ۲۰۰)
 امریکی جریدے نائیم (۹ جنوری ۲۰۰۶ء) میں کیرن ٹولٹی (Karen Tumulty) اور
 مائیک الیو (Mike Allew) اپنے مضمون میں سینیٹ کی جوڈیشی کمیٹی کے رکن بینیٹر پیٹرک لی ہی
 (Patrick Leahy) کا یہ جملہ نقل کرتے ہیں کہ:
 صدر نکسن کے بعد جس حکومت نے عدالتوں اور قانونی ضابطوں کو نظر انداز کرنے کی
 سب سے زیادہ کوشش کی ہے وہ یہی حکومت ہے۔

یہ ہے وہ پس منظر جس میں صدر بیش کے لیے کانگریس کی اس سرزنش (rebuke) کی
 اہمیت کو سمجھا جاسکتا ہے کہ حب الوطنی کے جس قانون کی سال پر سال تجدید (renewal) سے
 بچنے کے لیے صدر بیش نے کانگریس سے اس کی غیر معین مدت کے لیے تجدید کی قانونی تجویز پیش
 کی تھی بلکہ بہاں تک کہہ دیا تھا کہ we cannot afford to be without this law
 (ہم اس قانون کے بغیر ایک لمحے کے لیے بھی نہیں چل سکتے،
 اسے عظیم اکثریت نے رد کر دیا اور صرف ۵ ہفتے کے لیے اس کی تجدید کی۔ یعنی ۵ فروری ۲۰۰۶ء
 تک۔ ساتھ ہی تفہیش کے دوران تعذیب، یعنی ٹارچ (torture) کا دروازہ بند کرنے کے لیے جو
 ترمیم سینیٹر میک کین (Mc Cain) نے پیش کی تھی اور جسے بیش نے ویٹو کرنے کی دھمکی دی تھی،
 اسے بھی سینیٹ نے ۹ کے مقابلے میں ۹۰ ووٹ سے منظور کر کے یہ پابندی لگادی کہ تمام امریکی
 ایجنسیوں کے لیے نہ صرف امریکا کی سرزی میں پڑ بلکہ دنیا میں کہیں بھی زیر حاست دشمنوں کو ایسے
 تمام ہتھکنڈوں کا نشانہ بنانا خلاف قانون ہو گا جو ظالمانہ، غیر انسانی اور ذلت آمیز ہوں۔ واضح رہے
 کہ آخری وقت میں ڈک چینی نے پوری کوشش کی کہ کم از کم سی آئی اے کو اس سے مستثنی قرار دیا
 جائے مگر سینیٹ نے یہ ماننے سے انکار کر دیا اور امریکا کی موجودہ حکمران ٹیم جو کھلیل کم از کم چار سال
 سے کھلیل رہی ہے، عالمی احتجاج کے تحت اسے اس سے روکنے کا عندیہ دیا۔ آئندہ امریکی انتظامیہ
 اس کا کتنا احترام کرتی ہے یہ تو مستقبل ہی بتائے گا لیکن کانگریس کے یہ دونوں اقدام بیش انتظامیہ

پر اس چارچ شیٹ کی تصدیق کرتے ہیں جو حقوقِ انسانی کی تنظیمیں اور عالمِ اسلام اور تیسری دنیا کے دانش و رلگار ہے تھے۔

اس سلسلے میں ہم صرف چند اہم اور نمایاں حقوق ریکارڈ پر لانا ضروری سمجھتے ہیں تاکہ صدریش کے تحت امریکی جمہوریت کا اصل چہرہ سب کے سامنے آجائے اور اس آئینے میں خود ان مسلمان ممالک کی قیادتوں کی شکل بھی دیکھی جاسکے جو صرف امریکا کی خوش نوی کے لیے اپنے اپنے ملکوں میں نام نہاد دہشت گردی کی جنگ میں شرکت کے نام پر انسانی حقوق اور آزادیوں کا خون کر رہے ہیں۔

جمہوریت کا ایک بنیادی اصول دستور اور قانون کی پاسداری ہے۔ مطلق العنان بادشاہت اور آمریت میں حکمران دستور اور قانون سے بالا رہتے ہیں اور اپنی مانی کرتے ہیں جب کہ جمہوریت میں ہر صاحبِ اقتدار اپنے لیے جواز حکمرانی دستور اور قانون سے پاتا ہے اور اس کا پابند ہوتا ہے۔ صدریش اور ان کی انتظامیہ نے خود کو دستور سے بالاتر کر لیا ہے اور وہ دہشت گردی کے خلاف جنگ کے نام پر دستور کی ان تمام ضمانتوں کو پامال کر رہے ہیں جو قانون کی حکمرانی، خصیٰ زندگی (privacy) کی حفاظت، عدالت کی اجازت کے بغیر کسی شہری کی ڈاک، ٹیلی فون، انٹرنیٹ وغیرہ کی جاسوسی کی کمل ممانعت کے بارے میں تھیں۔

یہ انتظامیہ اس سلسلے میں ایک عظیم جرم کی مرتكب ہوئی ہے۔ اس نے ہزاروں انسانوں کی خصیٰ زندگی کو پوری بے دردی سے محروم کیا ہے اور چار سال سے کروڑوں کی تعداد میں ان کے پیغامات کو درمیان میں روکا (intercept کیا) ہے۔ اور اس سلسلے میں غیر معمولی حالات کے لیے جو گنجائیں پیدا کی گئی تھیں کہ ایسے معاملات میں خود یعنیشل سیکورٹی اتحاری اپنی ۱۲ ارکنی سرکاری جو ڈیشل کمیٹی سے رجوع کرئے، اس کی پابندی نہیں کی گئی، مغض القاعدہ کی بوسوگھنے کے لیے بے دریغ لاکھوں ٹیلی فون کالوں اور ای میل کوئی آئی اے اور دوسری ایجنسیاں درمیان میں روکتی رہیں۔ یہ اقدام دستور، قانون، بنیادی حقوق اور شایستگی ہر چیز کی کھلی خلاف درزی تھی جس کا پوری بے باکی

سے ارتکاب کیا گیا۔ اس پر مفتراد یہ کہ جب اس کی سن گن لوگوں کو ملنا شروع ہوئی اور کچھ اخبارات نے اس راز کو فاش کرنے کی کوشش کی تو ان کو روکا گیا حتیٰ کہ نیویارک ٹائمز کو خود صدر بشن نے ذاتی طور پر اس روپورٹ کے اکٹشاف سے روکا اور اس سرکاری مداخلت کے نتیجے میں جمہوری امریکا کے جمہوری پریس نے اس خبر کو ایک سال تک دبائے رکھا مگر بالآخر ۲۰۰۵ء کے وسط میں یہ خبر اخبارات میں شائع ہو گئی۔ نیویارک ٹائمز نے اپنی ۱۵ اکتوبر ۲۰۰۵ء کی اشاعت میں جیمز رائزر (James Riser) اور جیم بلان (Lichtblan) کی تھملکہ مچا دینے والی روپورٹ شائع کی۔

جیمز رائزر کی کتاب *State of War: The Secret History of the CIA and Bush Administration* کے نام سے شائع ہو گئی ہے۔ اس کی اشاعت کے بعد اب یہ تئیش ہو رہی ہے کہ یہ راز فاش کیسے ہو گیا؟ حالانکہ بشن انتظامیہ کا یہ جرم تو ایسی سُگین نو عیت کا ہے کہ وہ امریکی صدر کو مواغذے (impeachment) کا سزاوار بناتا ہے۔ اب دبے الفاظ میں یہ بات کبی جانے لگی ہے اور یہ امریکی جمہوریت کا امتحان ہے کہ کیا بشن یہ سب کچھ کرنے کے بعد حق لکھتا ہے یا کیفر کردار کو پہنچتا ہے؟ سینیٹر رابرت بارڈ (Robert Byrd) کہتے ہیں کہ بشن نے وہ لامحہ و اختیارات ہتھیا لیے ہیں جو بادشاہوں اور مہاراجوں کے لیے مخصوص ہوا کرتے تھے۔ اور امریکی کانگریس کے دو ارکان جان لیوس (John Lewis) اور جان ڈین (John Deen) نے کہا ہے کہ بشن نے جس طرح دستور قانون عدالتی نظام کو پاماں کیا ہے، اس کی پاداش میں اس کا مواغذہ ہوتا چاہیے۔

بات صرف امریکی شہریوں کی آزادیوں کی پابندی کی نہیں، سمبر ہی کے مبنیے میں ایک دوسرا بڑا ایکنڈل وہ اطلاعات ہیں جن کا مأخذ ایک اطاعوی و ستاویزی فلم ہے جس سے یہ ہوش ربا اکٹشاف ہوا کہ امریکا دہشت گردی کے شہبے میں کپڑے جانے والے قیدیوں کو تعذیب کا نشانہ بنانے کے لیے یورپ میں کم از کم آٹھ خفیہ تعذیب خانے چلا رہا ہے۔ علاوه از میں یورپ کے دسیوں ممالک کے ہوائی اڈوں اور فضائی حدود کو ان قیدیوں کو ایک مقام سے دوسرے مقام تک منتقل کرنے کے لیے استعمال کیا جا رہا ہے اور گذشتہ دو سال میں ایک ایک ملک میں ایسی دو دو سو پروازیں کی گئی ہیں۔ جمنی، آر لینڈ، پولینڈ، رومانیہ، اپیلن وغیرہ اس راز کے فاش ہونے پر پخت

آتش زیر پا ہوئے اور امریکا کی طرف سے ان کی اجازت کے بغیر ان کی فضائی حدود اور ہوائی اڈوں کے استعمال اور تعذیب کے لیے قیدیوں کی کھلی منتقلی پخت احتجاج ہوا۔ برطانیہ میں بھی ایسی ۲۰۰ پروازوں کا ریکارڈ گارڈین اخبار نے فاش کیا لیکن حکومت نہ تصدیق کرتی ہے اور نہ تردید۔ سب سے شرمناک پہلو یہ ہے کہ بہت سے عرب اور مسلمان ممالک کو اس تعذیب کے لیے استعمال کیا گیا اور خصوصیت سے مصر، افغانستان، الجماہریہ اور مرکش کا کردار بڑا گھنا ونا اور شرمناک ہے۔ اس ایکنڈل کے اثرات امریکا اور یورپ کے تعلقات پر بھی بڑے دور رس ہو سکتے ہیں۔ انھیں ٹھنڈا کرنے کے لیے امریکی وزیر خارجہ کوئنڈولیرا رائس نے فوری طور پر یورپی ممالک کا دورہ کیا مگر آگ بظاہر سرد ہوتی نظر نہیں آتی۔

امریکا جمہوریت اور انسانی حقوق کا علم بردار بنتا ہے مگر اس کا جو کردار سامنے آیا، وہ یہ ہے کہ اس نے اپنے دستور کی کھلی کھلی خلاف ورزی کی، اپنی عدالتوں سے رجوع کرنے سے گریز کیا، اپنے زیر انتظام دنیا کے مختلف ممالک میں قید خانے اور عقوبات خانے قائم کیے اور خود اپنے دوست ممالک کے قانون اور حاکمیت (sovereignty) کی کھلی کھلی خلاف ورزی کی۔ نیز تارچ سے احتراز کے اپنے تمام دعووں کے باوجود بلا واسطہ اور بالواسطہ معصوم انسانوں کو جو سب ہی مسلمان تھے، مسلسل چار سال تک غیر قانونی اور غیر انسانی تعذیب (torture) کا نشانہ بنایا۔ اس کی کہیں کوئی وادرسی نہ ہوئی بلکہ کچھ مسلمان حکمران ظلم کے اس کھیل میں امریکا کے آل کار بنے اور ابھی تک وہ ہر اخساب سے بالاتر ہیں۔

ابوغریب کی جیلوں میں جو کچھ امریکا نے کیا تھا اور جس کے ۲۰۰ واقعات اتنے ہولناک تھے کہ عالمی دباؤ میں امریکا کو بظاہر ان کا نوٹس لینا پڑا، جب کہ ہزاروں واقعات پر پردہ پڑا رہا۔ اس نے ساری دنیا میں امریکا کے دھرے معیار کا بھانڈا پھوڑ دیا اور وہ استبدادی ہٹھنڈے سب کے سامنے آگئے جو جمہوریت کے یہ علم بردار بے دریغ استعمال کر رہے تھے اور دنیا کو تہذیب کا درس دے رہے تھے، بلکہ کہہ رہے تھے کہ دہشت گردی اس لیے فروغ پار ہی ہے کہ ان لوگوں کو ہماری آزادی اور جمہوریت بری لگتی ہے۔

پھر اسی زمانے میں اس خبر نے امریکا کے ایجج کو بُری طرح مجروح کیا کہ امریکی افواج

نے فوجہ کے مجاز پر ۲۰۰۷ء میں سفید فاسفورس کا بے دریغ استعمال کیا ہے جو ایک کیمیائی ہتھیار ہے اور بین الاقوامی قانون کے مطابق اس کا استعمال انسانیت کے خلاف ایک جرم ہے۔

لاس اینجلس ٹائمز کا مضمون نگار جوناٹن بی تکر (Jonathan B. Tucker) کیمیاوی ہتھیاروں پر سند کا درج رکھتا ہے، اور کئی کتب کا مصنف اور Monteray Institute's Center for Non-Proliferation کا سینیر فیلو ہے۔ وہ ان نام و رالی قلم میں سے ہے جو اس کا کھلا اعتراف کر رہے ہیں کہ عراق میں امریکا نے کیمیاوی بم استعمال کر کے اپنا منہ کالا کیا ہے اور اس پر جو عالمی عمل رونما ہوا ہے وہ بالکل جائز اور امریکا کے لیے باعث شرم ہے:

ویت نام کی جنگ کا ایک آن مٹ نقش بری طرح جلی ہوئی اس بے لباس ویت نامی لڑکی کم فک کا تھا جو سڑک پر دوڑتی ہوئی درد اور حشمت سے چیخ رہی تھی۔ یہ ۱۹۷۴ء کا واقعہ ہے۔ کم فک کے گھر پر ویت نام کے ہوائی جہاز نے غلطی سے نیپام بم گردایا تھا۔ وہ اور تو کچھ نہ کر سکی، اس نے بے بی کے عالم میں اپنے کپڑے چھاڑ لیے۔ معموم شہریوں کے خلاف اس ہولناک ہتھیار کے حادثاتی استعمال نے، جسے اس تصویر نے لافانی بنادیا تھا عالمی رائے عامہ کو جنگ کے خلاف منظم کرنے میں مدد دی۔

اب تین عشروں کے بعد نومبر ۲۰۰۳ء میں عراقی مراحت کاروں کے خلاف فوجہ کی جنگ میں امریکا نے ایک دوسرا آتشیں ہتھیار سفید فاسفورس استعمال کیا ہے۔ اس پر امریکا کو خصوصاً باہر کی دنیا میں تنقید کے طوفان کا سامنا ہے۔ سفید فاسفورس جسے عرف عام میں ڈبلیوپی (wp) کہا جاتا ہے، ہوا میں تخلیل ہونے پر اپنے آپ بھر ک اٹھتا ہے اور اس وقت تک خونک طریقے سے جلتا رہتا ہے جب تک کہ آسیجن ختم نہ ہو جائے۔ اس کے آتشیں ذرات پر ورنی کھال پر جم جاتے ہیں، گوشت کو ہڈیوں تک گلا دیتے ہیں اور انہائی گہرے کیمیائی زخم پیدا کرتے ہیں جو ہلاکت خیز نہ بھی ہوں مگر شدید تکلیف دہ ہوتے ہیں اور مندل ہونے میں بڑا وقت لیتے ہیں۔

فوجہ میں جہاں صرف جنگجوی نہیں تھے، عام شہری بھی موجود تھے، آتشیں اسلحے کا استعمال تین وجوہات سے شدید غلطی تھا۔ اول، یہ اخلاقی طور پر غلط تھا، دوسرا یہ عراق میں

امریکی پالیسی کے مقاصد کے خلاف تھا، اور تیسرے یہ ایک منافقانہ طرز عمل تھا جو امریکا کے خلاف عالمی غم و غصے کو بیندھن فراہم کرتا تھا جس سے جہادی دہشت گروں کی بھرتی کے لیے واضح جواز فراہم ہوتا تھا۔

جونا تھن بنکر جس نتیجے پر پہنچا ہے وہ پوری دنیا کے عوام کے جذبات کی ترجیحی کرتا ہے اور یہی وہ چیز ہے جس نے امریکا کے خلاف دنیا بھر میں نفرت کی آگ کو ہبڑ کایا ہے:

ابوغریب میں قیدیوں سے شرمناک سلوک، سمندر پار ممالک میں سی آئی اے کے قید خانوں کا اسکینڈل اور فوجیہ میں سفید فاسفورس کا استعمال درحقیقت ایک ہی تصویر کے مختلف رخ ہیں۔ یہ اس حکومت کی اخلاقی جس کے فقدان کی عکاسی کرتے ہیں جس نے امریکا کو دنیا کی نظروں میں ایک بدمعاش ریاست بنادیا ہے۔

اسی بات کو نوم چو مسکی نے نیوزویک کے مائیکل ہیستنگ (Michael Hasting) کو دیے گئے اٹھرویو میں اس طرح بیان کیا ہے:

بُشِ انتظامیہ امریکا کو دنیا میں سب سے زیادہ خوفناک اور قابل نفرت ملک بنانے میں کامیاب ہو گئی ہے۔ اس باب میں ان لوگوں کی صلاحیت ناقابل یقین ہے۔

(نیوزویک، ۹ جنوری ۲۰۰۶ء، ص ۵۲)

ہم یہاں اتنا اضافہ ضروری سمجھتے ہیں کہ ٹارچر کے استعمال کے علاوہ ظالم اور مطلق العنوان حکمرانوں اور خصوصیت سے فوجی آمروں کی پشت پناہی کے سلسلے میں امریکا کی پالیسی نبھیں ہے۔ بلاشبہ بُشِ انتظامیہ نے اسے اپنے مقاصد کے حصول کے لیے استعمال کیا ہے لیکن بدقتی سے یہ امریکا کی تاریخی پالیسی کا شرمناک حصہ رہی ہے اور اندر وون ملک جمہوریت اور آزادی کا اگر کچھ نہ کچھ پاس کیا گیا ہے، تب بھی اس سے انکار مشکل ہے کہ بین الاقوامی سطح پر جنوبی امریکا سے لے کر ایشیا اور افریقہ کے تمام ہی علاقوں تک ٹارچر اور آمریت دونوں کے فروغ میں امریکا کا بڑا ہم کردار ہے۔ یہ ایک حقیقت ہے کہ ۱۹۸۲ء سے ۱۹۳۶ء تک پانامہ اور بعد میں Fort Benning، Georgia School of the Americas کے نام سے ایک ادارہ قائم تھا جس میں امریکا اور دوسرے ممالک کے فوجیوں اور

ایجنسیوں کے لوگوں کو ٹارچِ اور ظالمانہ تفتیش کے طور طریقوں اور اس سلسلے میں جدید ترین آلاتِ تعذیب کے استعمال کی باقاعدہ تربیت دی جاتی تھی۔ اسی اسکول کے تربیت یافتے عملے نے جنوبی امریکا اور دنیا کے دوسرے ممالک بیشمول عرب ممالک میں ٹارچ کے ایک سیاسی آئے کے طور پر استعمال کو روایج دیا۔ اس سلسلے کے سارے حقائق، اخبارات اور سائل میں تو آتے رہے لیکن پورے دستاویزی ثبوت کے ساتھ یہ ایک تازہ ترین کتاب کی شکل میں بھی شائع ہو گئے ہیں جسے A Question of Torture (Alfred McCoy) نے مرتب کیا ہے اور جو کے نام سے شائع ہو گئی ہے۔ (ملاحظہ ہو گارڈین، لندن میں نوم کلین (Noam Klein) کا مقالہ 'US has been using Torture for Decades'، ڈان/گارڈین سروک، ۲۰۰۵ء)

آج گوانتنا موبے کے سیکڑوں قیدیوں کے ساتھ جو وحشانہ سلوک کیا جا رہا ہے اور اب تک یورپ اور عرب ممالک کے تعذیب خانوں میں امریکا کے ایسا پر جو کچھ کیا جاتا رہا، جس طرح قیدیوں کو ملک ملک بھیج کر ٹارچ کا نشانہ بنایا گیا اور ابوغریب عراق کے دیگر قید خانوں اور افغانستان کے متعدد قید خانوں میں جو کچھ کیا جاتا رہا ہے وہ کوئی نئی چیز نہیں۔ امریکی وزیر دفاع رمزفیلڈ نے تو صاف کہا ہے کہ تفتیش کے لیے غیر معمولی ذرائع کا استعمال ضروری ہے۔ بات صرف رمزفیلڈ کی نہیں، سارے قرآن ظاہر کرتے ہیں کہ ٹارچ کی نہ صرف اجازت بلکہ اس کے کھلے استعمال کی بدایت یا حکم کا رشتہ صدر بیش تک پہنچتا ہے۔ نوم کلین لکھتا ہے:

ہمیں اس بارے میں واضح ہونا چاہیے کہ کیا چیز ہے جس کی پہلے مثل نہیں ملتی: ٹارچ جر نہیں، بلکہ اس کا کھلا کھلا ذکر۔ ماضی کی حکومتیں اپنے ان سیاہ کرتوں کو خفیہ رکھتی تھیں؛ جرائم کی اجازت ہوتی تھی لیکن ان کا ارتکاب چھپ چھپ کر کیا جاتا تھا، سرکاری سطح پر اس کی تردید اور مدت ہی کی جاتی تھی۔ بیش انتظامیہ نے یہ تکلف ختم کر دیا ہے۔ نائن ایلوں کے بعد اس نے بلا کسی جھگڑ اور شرم و حجاب کے ٹارچ کرنے کے حق کا مطالبہ کیا، جس کوئی تعریفوں اور نئے قوانین سے جواز فراہم کیا۔

ٹارچ، امریکا اگر اپنے ملک کی حدود سے باہر کر رہا ہے، تب بھی اس کا جواز کسی صورت

فراہم نہیں ہوتا لیکن اصل اعتراض تو نارچ کے ارتکاب پر ہے، خواہ کہیں ہو۔ امریکی انتظام میں چلنے والے قیدخانوں میں، امریکی شہری قیدیوں کو نارچ کرتے ہیں اور انھیں امریکی جہازوں میں ہی دوسرے ممالک میں منتقل کیا جاتا ہے۔ خفیہ کاموں کے لیے ضروری طور طریقوں کو ملاے طاق رکھنے کے عمل نے فوجی اور خفیہ سروں کی برادری کو مخالفت میں کھڑا کر دیا ہے۔ بش نے یہ صورت پیدا کر دی ہے کہ کوئی بھی ایسی تردید نہیں کر سکتا جس پر یقین کیا جاسکے۔ یہ تدبیلی بے حد اہمیت کی حامل ہے۔ جب نارچ خفیہ طور پر کیا جائے لیکن سرکاری اور قانونی طور پر انکار کیا جائے تو امید ہوتی ہے کہ جب ظلم بے نقاب ہوگا تو انصاف میسر آئے گا۔ لیکن جب یہ قانون کے پردے میں ہو اور جو ذمہ دار ہوں وہ انکار کریں کہ یہ نارچ ہے تو انسان کے اندر وہ مر جاتا ہے جسے ہتنا آرندٹ (Hannah Arendt) نے انسان کے اندر کا منصف قرار دیا ہے۔

جلد ہی متاثرہ لوگ انصاف کے حصول سے مایوس ہو کر اور اس کی کوشش میں خطرات کا یقین ہونے کی بنا پر اس کی کوشش ہی ترک کر دیتے ہیں۔ یہ بڑے پیمانے پر وہی کچھ ہے جو کسی عقوبت خانے میں ہوتا ہے جہاں قیدیوں کو بتایا جاتا ہے کہ وہ جتنا چاہیں چیخ لیں، کوئی ان کے چیخنے چلانے کو نہیں سن سکتا اور نہ کوئی انھیں بچانے کے لیے آئے گا۔

(ذان بحوالہ دی گارڈین نیوز سرسوں، ۱۰ ستمبر ۲۰۰۵ء، ص ۱۲)

الفریڈ میک کوئے نے نارچ کے سلسلے میں امریکا کے تاریخی جامِ کم کے دستاویزی ریکارڈ کو پیش کر کے دنیا کے اور خود امریکا کے ضمیر کو جھنجھوڑنے کی کوشش کی ہے اور کہا ہے: بات اکا دکا واقعات یا چند قانونی تراجم کی نہیں، اگر حالات کو بدلتا ہے تو ظلم کے اس پورے نظام کو بدلتا ہوگا۔ وہ کہتے ہیں کہ اگر آپ اداروں اور حکومت کی شرکت کی تاریخ اور گہرائی کو نہیں سمجھیں گے تو آپ با معنی اصلاحات کا آغاز نہیں کر سکتے۔ (ایضاً)

ان سعین الزامات کے ساتھ امریکی جمہوریت پر ایک اور بد نماداغ بلکہ اس کے ایک مہلک ناسور کے بارے میں بھی انکشاف ہوا ہے جس کا تعلق صحافت کی آزادی سے ہے۔ بلاشبہ

امریکا میں صحافت اور میڈیا کو بڑی آزادی میسر ہے۔ لیکن یہ بھی ایک حقیقت ہے کہ امریکا کے میڈیا پر چندگروہوں کا قبضہ ہے جو سے اپنے اپنے مقاصد کے لیے استعمال کر رہے ہیں۔ اس سلسلے میں سرفہرست صہیونی لابی ہے جس کے اثرات پر ایک نہیں دیکھوں کتب شائع ہو چکی ہیں۔ ایڈورڈ سعید اور نوم چومسکی نے اس موضوع پر خاص تحقیقی کام کیا ہے۔ دوسری بڑی لابی اب نیوکونز (Neo-Cons) کی ہے۔ لیکن اس سے بھی زیادہ چشم کشا اکشافات وہ ہیں جو خود امریکی حکومت کے کردار کے بارے میں سامنے آ رہے ہیں۔

صدر بش، ڈک چینی اور حکومت کے اہم کارپرداز بلا واسطہ پر لیں کو مشورے (advice) دیتے رہے ہیں۔ اب یہ بات پاپیٹ ٹبوٹ کو پہنچ پکھی ہے کہ صحافت اور میڈیا میں سرکاری ایجنسیوں کے تنخواہ دار بڑی تعداد میں کام کرتے ہیں۔ حکومت کی ہدایات پر بڑے بڑے اخبارات نے نہایت اہم خبریں دبا (kill) کر دی ہیں یا ان کی اشاعت کو مہینوں موخر کیا، اور پھر اسی وقت شائع کیا جب ان کے کسی نہ کسی صورت باہر آنے کا امکان صاف نظر آنے لگا۔ یہ بھی اب دستاویزی شہادتوں کے ساتھ ثابت ہو چکا ہے کہ امریکی فوج کے ساتھ جو صحافی ہوتے ہیں اور جن کو دراصل فوج کے نقطہ نظر کی ترجیحی کرتے ہیں۔ اس طرح صحافت کو بھی فوج کی مہم کا ایک حصہ بنادیا گیا ہے۔ پھر اس کی شہادتیں بھی سامنے آ گئی ہیں کہ فوج نے خطیر رقم دے کر عراق ہی میں نہیں، ہر جگہ اپنے مفید مطلب مضمایں لکھائے ہیں اور خربوں کو خاص رنگ دلوایا ہے۔ امریکا اور برطانیہ دونوں جگہ صحافیوں کو ایک خاص انداز میں واقعات کے بیان پر آمادہ کیا گیا ہے۔ اس سلسلے میں رابرٹ فسک (Robert Fisk) نے اندن کے انبار اندھی پتخت میں بڑا تفصیلی اور حقائق سے بھر پور موساد شائع کیا ہے۔ اب تو یہ واقعہ بھی طشت از بام ہو چکا ہے کہ خوب بش نے الجریرہ ہٹی وی پر بم باری کرنے کی بات کی تھی مگر ٹونی بلیر نے اسے روکنے کی کوشش کی۔ جب یہ خبر شائع ہو گئی تو ٹونی بلیر اور برطانیہ اور امریکا کی ایجنسیوں کو یہ پریشانی لاحق ہوئی کہ یہ بات باہر کیسے نکل گئی۔ آزادی صحافت کے دعوے داروں کے ان کرتوں نے دنیا کی نگاہوں میں ان کی بھی نہیں؛ بڑے بڑے اخبارات کی ساکھ (credibility) کو بھی مجروح کیا ہے۔

امریکا کا بھی وہ دوغلارو یہ ہے جس نے دنیا کے عوام کو مایوس کیا ہے اور جمہوریت آزادی اور حقوق انسانی کے امریکی دعووں کی کوئی وقعت باقی نہیں رہی ہے۔ امریکا کے مجرم ضمیر کی بہترین ترجیحی خود اس کے سابق صدر جبی کارڑ نے اپنے ایک حالیہ مضمون میں کی ہے جس کا حسب ذیل اقتباس سمجھیدہ غور و فکر کا مقاصدی ہے اور خود امریکا کی موجودہ قیادت کے لیے لمحہ فکر یہ ہے:

حالیہ برسوں میں میری اس تشویش میں مسلسل اضافہ ہو رہا ہے کہ حکومت کی انتہا پسندانہ پالیسیوں نے ہمارے ان بنیادی اصولوں کو زبردست نقصان پہنچایا ہے جن کا ماضی کی ساری ڈیموکریٹ اور ری پبلکن حکومتوں نے سختی سے تحفظ کیا تھا۔ ان میں امن، معاشی و سماجی انصاف، شہری آزادیوں اور بنیادی انسانی حقوق جیسے اصول شامل ہیں۔ موجودہ حکومتی طرز عمل نے شہریوں کو بنی ہم بر صداقت اطلاعات فراہم کرنے، اختلافی آوازوں اور دوسروں کے نظریات کے ساتھ عزت و احترام سے پیش آنے جیسے پختہ امریکی تصورات کو بھی نقصان پہنچایا ہے۔ امریکی قیادت یہ اندازہ کیے بغیر ساری دنیا پر سامراجی بالادستی قائم کرنے کی کوششوں میں مصروف ہے کہ ہمیں اس کی کیا قیمت ادا کرنی پڑی ہے یا آئندہ ادا کرنی ہوگی۔ دہشت گردی کے خطرے سیست بآہمی مفادات کے مختلف امور پر دوسرے ممالک سے خوش دلانہ اتفاق رائے اور اتحاد قائم کرنے کے بجائے ہم نے اس شاہی فرمان کا سہارا لیا کہ ”تم ہمارے ساتھ ہو یا ہمارے خلاف؟“ انسانی حقوق کے عظیم چیਜیں کے طور پر اپنے تصورات کی سر بلندی کے لیے کوشش کرنے کے بجائے ہم شخصی اور شہری آزادیوں کی کھلی خلاف ورزیاں کر رہے ہیں۔ کس قدر شرم کی بات ہے کہ صدر اور نائب صدر اس بات پر اصرار کر رہے ہیں کہ سی آئی اے کو زیر راست افراد سے ظالمانہ غیر انسانی اور تو ہیں آمیز بر تاؤ کی اجازت ہوئی چاہیے۔ دنیا کی واحد سوپر پاور کی حیثیت سے امریکا کو امن، آزادی اور انسانی حقوق کا پرعزم چیجیں اور انسانی ہمدردی کے کاموں کا ہر اول دستہ ہونا چاہیے۔ وقت آگیا ہے کہ سیاسی تقسیم سے قطع نظر، سارے امریکی اپنے اس مشترکہ عہد کوتا زہ کریں کہ ہم پھر سے ان سیاسی و اخلاقی اقدار کا احیا کریں گے جنہیں ہم نے ۲۳۰ سالوں سے سینے سے

لگا رکھا تھا۔ (نوائے وقت، ۱۸ نومبر ۲۰۰۵ء)

آخر میں ہم ہرالڈ پنٹر (Harold Pinter) کی اس ویڈیو تقریر کے چند اقتباس دینا چاہتے ہیں جو اس نے اس سال کا نوبل پرائز وصول کرتے وقت کی اور اس نے امریکا کے حقیقی کردار کو اس عالمی فورم پر بڑے دلوںک انداز میں پیش کر کے پوری دنیا کے انسانوں کے جذبات کی ترجمانی کی۔ اس نے کہا:

کسی خود مختاری است پر برآہ راست حملہ کبھی بھی امریکا کا پسندیدہ طریقہ نہیں رہا۔ اس نے ہمیشہ عام طور پر اس طریقے کو ترجیح دی ہے جسے کم شدت کا (low intensity) تصادم کہا جاتا ہے۔ اس میں اگرچہ ہزاروں معموم اور بے گناہ آدمی مرتے ہیں لیکن ان پر ایک ہی دفعہ بم برسا کر انھیں موت کے گھاٹ اُتارنے کے مقابلے میں، اس طرح اموات سُست رفتاری سے ہوتی ہیں۔ اس صورت میں آپ اس ملک کے قلب کو بُتلے مرض (infect) کرتے ہیں، آپ ایک سرطانی پھوڑا پیدا کرتے ہیں اور گینگریں کو بڑھتا ہوا دیکھتے ہیں۔ جب آبادی شکست خورہ ہو جائے یا مار دی جائے ایک ہی بات ہے اور آپ کے اپنے دوست، فوج اور بڑی کارپوریشنیں آرام سے اقتدار پر بیٹھ جائیں تو آپ کیمرے کے سامنے جا کر کہتے ہیں کہ ”جمهوریت قائم ہو گئی ہے“۔ یہ امریکی خارجہ پالیسی میں ان برسوں میں عام بات تھی جن کا میں ذکر کر رہوں دوسری جنگ عظیم کے خاتمے کے بعد امریکا نے دنیا میں دائیں بازو کی ہرفوجی آمریت کی حمایت کی اور اکثر صورتوں میں اسے قائم کیا۔ میرا مطلب انڈونیشیا، یونان، یوراگوئے، برازیل، پیراگوئے، ہیٹی، ترکی، فلپائن، گواتمala، سلواڈوار اور یقیناً چلی سے ہے۔ ۱۹۷۳ء میں امریکا نے صرف چلی میں جو خوفناک رزم لگائے ان کا ازالہ ممکن نہیں اور اسے ہرگز معاف نہیں کیا جاسکتا۔ ان تمام ممالک میں لاکھوں آدمی مارے گئے۔ کیا ان سب اموات کو امریکی خارجہ پالیسی کا نتیجہ قرار دیا جاسکتا ہے؟ جواب ہے: ہاں۔ ان سب اموات کا سبب امریکی خارجہ پالیسی ہی تھی.....

امریکا کے جرائم منظم فاسقانہ بے رحمانہ اور کسی قسم کی پشیمانی کے بغیر عمل میں آتے رہے ہیں مگر بہت کم لوگوں نے ان کے بارے میں کھل کر بات کی ہے۔ اس نے دنیکی کے لیے ایک طاقت، کا بہروپ بھر کر، اسے نہایت کمال فن سے پوری دنیا میں اپنے مقاصد کے لیے استعمال کیا ہے۔ آپ کو امریکا کو داد دینی پڑتی ہے۔ یہ پہنچنامہ کا ایک شاندار ذہانت سے بھر پورا اور غیر معمولی کھیل ہے۔

میں آپ سے کہتا ہوں کہ امریکا سب کی آنکھوں کے سامنے یہ کھیل کھیل رہا ہے۔ امریکا کا یہ ڈراما بے حد ظالمانہ و حشینہ اور نفرت انگیز ہے۔ اس سے امریکا کی مکاری بھی ظاہر ہوتی ہے.....

ہماری اخلاقی حس کو کیا ہو گیا ہے۔ کیا کبھی ہماری یہ حس تھی بھی؟ کیا ان الفاظ کے کوئی معنی ہیں؟ کیا یہ ایک ایسے لفظ کی طرف اشارہ کرتے ہیں جو آج کل بہت کم استعمال کیا جاتا ہے، یعنی ضمیر؟ صرف ہمارے اپنے افعال کے ساتھ نہیں، بلکہ دوسرے کے افعال میں جو ہماری مشترکہ ذمہ داری ہے اس میں بھی۔ کیا ہمارا ضمیر مردہ ہو چکا ہے؟ گوانتنا مو بے کو دیکھیے، سیکڑوں افراد کسی اڑام کے بغیر تین سال سے زائد عرصے سے قید ہیں۔ انھیں قانونی چارہ جوئی کا کوئی حق نہیں۔ ان پر کوئی مقدمہ نہیں چلا یا جارہا۔ عملی طور پر وہ عمر قید کی سزا کاٹ رہے ہیں۔ جنیوا کنوشن کے عملی الرغم کلی طور پر ناجائز یہ کارروائی جاری ہے۔ نہ صرف یہ کہ اسے ٹھنڈے پیٹوں برداشت کیا جا رہا ہے بلکہ جسے ہم 'عالیٰ برادری' کہتے ہیں، اسے بھی اس کی کوئی فکر نہیں۔ یہ مجرمانہ کارروائی ایک ایسا ملک کر رہا ہے جو اپنے آپ کو آزاد دنیا کا قائد قرار دیتا ہے.....

عراق پر حملہ ایک قرآنی اقدام تھا۔ یہ بین الاقوامی قانون کی حدود بھے کی تو ہیں تھی اور کھلی کھلی ریاستی وہشت گردی۔ یہ حملہ ایک فوجی حملہ تھا، اس کے لیے جھوٹ پر جھوٹ گھٹا گیا۔ اس حملے کا مقصد مشرق وسطی میں امریکا کے فوجی اور معاشری کنشروں کو مستحکم کرنا تھا۔ ہر طرح کی وجہ ثابت کرنے میں ناکامی کے بعد آخری چارہ کار کے طور پر آزادی دلانے کا بہانہ بنایا گیا۔ فوجی طاقت کے اس مظاہرے سے ہزاروں لاکھوں

معصوم لوگوں کی موت اور تباہی واقع ہوئی ہے۔

ہم نے عراقی عوام کو کیا دیا ہے؟ نارچ، کلکسٹر بم، ڈپینڈ یورینیم، بلاخاڑ قتل و غارت کے لاتعداد واقعات، اور ان کی توہین اور تدھیل، مگر اس کے باوجود کہتے ہیں کہ ہم مشرق و سطی کے لیے آزادی اور جمہوریت لائے ہیں۔

ایک شخص کو جنگی مجرم اور قتل عام کا مرتكب قرار دینے کے لیے آخر آپ کو کتنے آدمی مارنا ہوتے ہیں۔ ایک لاکھ؟ میرے خیال میں یہ کافی ہیں۔ اس لیے یہ انصاف کا تقاضا ہے کہ بُش اور بلیر کو عالمی عدالت کے سامنے لاایا جائے۔ لیکن بُش چالاک ہے۔ اس نے انٹریشنل کریمنٹ کو رٹ آف جسٹس کی توثیق نہیں کی ہے۔ اب اگر کوئی امریکی فوجی یا سیاست دان ہی سمجھے، کٹھرے میں لاایا جائے گا تو بُش نے دھمکی دے رکھی ہے کہ وہ اپنی فوجیں بھیج دے گا۔ لیکن ٹونی بلیرنے اس عالمی عدالت کی توثیق کی ہے، اس لیے بلیر پر تقدیمہ چلاایا جا سکتا ہے۔ اگر عدالت کو دل چھپی ہے تو ہم اس کا پتا بتائے دیتے ہیں: مسمیٰ ٹونی بلیر، ساکن ۱۰-ڈاؤنگ اسٹریٹ، لندن۔

عراق میں مزاحمت کے شروع ہونے سے پہلے ہی امریکی بھوں اور میزانلوں سے کم سے کم ایک لاکھ عراقی ہلاک ہو چکے تھے۔ کیا ان لوگوں کی کوئی حیثیت نہیں؟ ان کی اموات کوئی معنی نہیں رکھتیں؟ ان اموات کا کوئی ریکارڈ بھی نہیں، اور ضرورت بھی کیا ہے۔ اس لیے امریکی جزٹل ٹونی فرانکس نے کہا ہے کہ ہم لاشیں نہیں گنتے۔

(دی گارڈین، ۸ دسمبر ۲۰۰۵ء، ص ۱۰-۱۲)

هراللہ پٹنے نے بستر عالات سے مظلوم انسانیت اور امریکا کے ہاتھوں زخم خوردہ اور ستم زده افراد اوقام کی طرف سے کلمہ حق کہہ کر فرض کفایہ ادا کیا ہے۔ یہ انسانیت کے ضمیر کی آواز ہے جسے کوئی آج سنے یا نہ سنے، کل ان شاء اللہ اسی آواز سے پوری دنیا کے درد بام گوچیں گے۔

امریکا کے جمہوری نظام کے لیے آج صدر بُش، ان کی انتظامیہ اور نیکوں کا پورا طائفہ ایک خطرہ بن گئے ہیں۔ صدر بُش نے دستور کے الفاظ اور روح دونوں کی خلاف ورزی کی ہے اور

اپنی راج ہٹ پر قائم ہیں۔ انہوں نے تقریبیوں کے نام پر دستور کے معین طریقے کو ترک کر کے اعلیٰ مناصب پر چور دروازوں سے اپنے پسندیدہ افراد کو مسلط کیا ہے اور اس ضمن میں کانگریس اور بینیٹ کو بھی نظر انداز کرنے میں کوئی تردی محسوس نہیں کیا۔ عام شہربیوں کی جاسوی اور ان کی خجی زندگی کی تقدیم کو پالاں کیا اور اس پر عوایی احتساب کو حفارت کے ساتھ نظر انداز کر دیا ہے۔ فوج اور سی آئی اے کے ذریعے انسانیت سوز مظالم کو روا کھا ہے بلکہ عملاً اسے سند جواز فراہم کی ہے اور اب جب دفاعی بل میں بینیٹ میک کیں کی ترمیم کے ذریعے ٹارچر پر کھلی پابندی لگائی گئی ہے، تب بھی نئے قانون پر دستخط کرنے کے بعد ایک سرکاری اعلامیہ میں صدر کے امتیازی اور صوابدیدی انتخیبار کا اعادہ کیا گیا ہے، جب کہ بینیٹ نے نائب صدر ڈک چینی کی ساری کوشش کے باوجود صدر کو استثناء کرنے کا اختیار دینے سے انکار کر دیا تھا جس سے قانون سازوں کی نیت کسی ابہام کے بغیر واضح ہو گئی تھی۔ اس سے یہ واضح ہوتا ہے کہ اس وقت امریکا کے جمہوری ڈھانچے پر جو گروہ مسلط ہے وہ شہنشاہی (imperial) فلک کا حامل ہے۔ نیوزویک بالعموم صدر بیش کی حمایت کی روایت پر قائم ہے، لیکن اس کا مدیر بھی اس ذہنیت پر گرفت کیے بغیر نہیں رہ سکا۔ امریکا کی قیادت جمہوریت کے پہلے اصول، یعنی قانون کی پاسداری کی خلاف ورزی تو کرہی رہتی ہے لیکن جمہوریت کی روح، یعنی دوسرے کی بات سننے کے لیے بھی تیار نہیں۔ فرید زکریا An Imperial Presidency کے عنوان سے نیوزویک کے ۱۹ دسمبر ۲۰۰۵ء کے شمارے میں لکھتا ہے کہ صدر بیش کے دور میں:

امریکا نے جمہوریت کا ایک شہنشاہی انداز اختیار کیا ہے۔ بیرونی ممالک کے لیڈروں سے کافی ربط و ضبط ہے مگر یہ طرفہ ہے۔ جن بیرونی لیڈروں سے مشورہ کیا جاتا ہے، دراصل انھیں امریکی پالیسی کی فقط اطلاع دی جاتی ہے۔ ”جب ہم امریکی افسروں سے ملتے ہیں، وہ بولتے ہیں، ہم سنتے ہیں۔ ہم شاذ ہی اختلاف کرتے ہیں یا کھل کر بولتے ہیں۔ اس لیے کہ وہ اسے برداشت نہیں کر سکتے“۔ یہ بات ایک سینیٹ افسر خارجہ نے اپنے مقابل امریکی افسروں کو ناراض کرنے کے خوف سے اپنا نام ظاہر نہ کرنے کی شرط پر بتائی۔ شہنشاہی انداز جو ناراضی پیدا کرتا ہے، اس سے قطع نظر بے نیاز ان رویے

کا مطلب یہ بھی ہے کہ امریکی افسران غیرملکیوں کے تجربے اور مہارت سے مستفید نہیں ہو پاتے..... غیرملکیوں کو امریکی افسروں دنیا کے بارے میں جو وہ چلا رہے ہیں بڑی حد تک بے خبر نظر آتے ہیں..... شہنشاہی انداز کی اپنی خوبیاں بھی ہیں۔ یہ خوف زدہ کرتا ہے، فیصلہ کن اقدام کے لیے جواز فراہم کرتا ہے اور دوسرا مناسبہ ممالک کو اپنے پیچھے آنے پر مجبور کرتا ہے لیکن یہ قیتوں کو بہت زیادہ بڑھا دیتا ہے۔ اس لیے جس دنیا میں ہم داخل ہو رہے ہیں، اس کے لیے تو خاص طور پر نامناسب ہے۔ (نبیوں ویک، ۱۹ دسمبر ۲۰۰۵ء)

اور یہی وہ انداز جمہوریت ہے جو بُش کی قیادت میں امریکا نے رائج کیا ہے لیکن اس کا نتیجہ ہے کہ خود امریکا میں آج جمہوریت کو اصل خطرہ ان نامنہاد دہشت گردوں سے نہیں جن کے سایوں (shadows) کا تعاقب کیا جا رہا ہے بلکہ ان جلادوں سے ہے جو جمہوریت کے نام پر جمہوریت کے ہر اصول، روایت اور قدر کا خون کر رہے ہیں۔

ہمیں اس سے انکار نہیں کہ امریکی دستور میں بڑی اچھی باتیں لکھی گئی ہیں۔ ہمیں اس سے بھی انکار نہیں کہ امریکی نظام حکومت میں بہت سی اچھی چیزیں بھی ہیں اور عام امریکیوں میں بہت سی وہ انسانی خوبیاں موجود ہیں جو شرف انسانیت کا حصہ ہیں۔ امریکا میں آج بھی بڑی تعداد میں ایسے لوگ موجود ہیں جو موجودہ امریکی قیادت کی پالیسیوں اور اقدامات پر ناخوش ہیں یا ماضی کی ان پالیسیوں پر جو امریکا کی مختلف قیادتیں اپنے دو اقتدار میں کرتی رہی ہیں۔ ان ثابت پہلوؤں کے کھلے دل سے اعتراف کے ساتھ ہم یہ بھی کہنا چاہتے ہیں کہ امریکی حکمران خصوصیت سے نائن ایلوں کے بعد جس راستے پر چل پڑے ہیں، وہ جمہوریت کے بنیادی اصولوں کی نفی ہے اور عالمی امن و سلامتی کے لیے یہ راستہ بڑا خطرناک ہے۔ امریکا کی ان پالیسیوں نے دہشت گردی میں اضافہ کیا ہے اور دنیا کی مختلف اقوام، خصوصیت سے مسلمان اقوام کے چین اور سکون و اطمینان کو پارہ پارہ کر دیا ہے اور امریکا اور دنیا بھر کے مسلمانوں کو ایک دوسرے کے خلاف عملاً صفائی کر دیا ہے، نیز دنیا کی تمام کمزور قوموں اور ان کے عوام کو ظلم اور محرومی کی آگ میں دھکیل دیا ہے۔ طاقت کی عدم مساوات نے عالمی سطح پر ایک ایسے نئے قسم کے عدم تحفظ کو جنم دیا ہے جو کمزور

انسانوں کو ایسا راستہ اختیار کرنے کی طرف ڈھکیل رہا ہے جس سے دنیا میں تشدید خون ریزی اور دہشت گردی میں اضافہ ہو رہا ہے۔

یہ حالات سب کے لیے بڑے خطرناک ہیں اور امریکا کو اس زعم میں نہیں رہنا چاہیے کہ وہ محض قوت اور پروپیگنڈے کے بل بوتے پر اقوامِ عالم پر قبضہ کر سکتا ہے اور ان کو اپنی گرفت میں لے سکتا ہے۔ یہ فطرت کے قانون کے خلاف ہے۔ ہوش مندی کا راستہ یہ ہے کہ امریکا سے بے زاری اور نفرت کے اسہاب کا بے لگ جائزہ لیا جائے اور وہ اسہاب جو دُوری اور نفرت پیدا کر رہے ہیں، ان کو دُور کیا جائے۔ ظلم اور نا انصافی کا خاتمہ کیا جائے اور بقاء باہمی کے اصول پر انصاف اور ایک دوسرے کی آزادی، حقوق اور تہذیب و روایات کے احترام کی بنیاد پر عالمی امن کے حصول کی کوشش کی جائے۔ اس کے سوا جو بھی راستہ ہے، وہ تباہی کا راستہ ہے اور یہ تباہی وہ ہے جس کی آگ صرف کمزوروں کو اپنی گرفت میں نہیں لیتی بلکہ طاقت و رجھی اسی طرح اس کا نشانہ بننے ہیں جس طرح کمزور تاریخ کا سبق یہ ہے کہ طاقت کی بنیاد پر انسانی مسائل و معاملات کو حل کرنے کی حماقت نہ کی جائے بلکہ عقل و انصاف اور افہام و تفہیم کا راستہ اختیار کیا جائے کیوں کہ یہی وہ راستہ ہے جس میں سب کی فتح ہے اور شکست کسی کی بھی نہیں۔
